



தேசிய கல்விக் கொள்கையை திரிபுராவில் செயல்படுத்துவது தொடர்பாக மேற்கொள்ளப்பட்டு வரும் நடவடிக்கைகள் குறித்து டாக்டர் மானிக் சஹா இந்த சந்திப்பின் போது எடுத்துரைத்ததாக அவர் கூறினார்.

அம்மாநிலத்தின் கல்வித்துறைக்கு தேவையான அனைத்து உதவிகளையும் மத்திய அரசு வழங்கும் என்றும் திரு. தர்மேந்திர பிரதான் தெரிவித்தார்.

>>>>>><<<<<<<<

பழங்குடியினர் மேம்பாட்டிற்காக மத்திய அரசு பல்வேறு திட்டங்களை செயல்படுத்தி வருவதாக அத்துறைக்கான அமைச்சர் திரு. **Jual Oram** கூறியுள்ளார்.

செய்தி நிறுவனத்திற்கு அளித்துள்ள பேட்டியில் இதனை தெரிவித்த அவர், பழங்குடியினருக்கான தேசிய ஆணையத்தின் நிறுவன தினம் இன்று கொண்டாடப்படுவதை சுட்டிக்காட்டினார்.

பழங்குடியினருக்கான தேசிய ஆணையம் ஏற்படுத்தப்பட்டது அடல்பிஹாரி வாஜ்பேய் ஆட்சிக் காலத்தில் தான் என்றும் அவர் கூறினார்.

பிஜேபி தலைமையிலான மத்திய அரசு பழங்குடியினர் நலனுக்கு கூடுதல் முக்கியத்துவம் அளித்து வருவதாகவும் திரு. **Jual Oram** தெரிவித்தார்.

>>>>>><<<<<<<<

புதுமை கண்டுபிடிப்புகளில் இந்தியா முன்னணியில் உள்ளதாக பிரதமர் அலுவலக இணையமைச்சர் டாக்டர் ஜிதேந்திர சிங் கூறியுள்ளார்.

இணைய ஒலிபரப்பு நிறுவனத்திற்கு அளித்த பேட்டியில் இதனை தெரிவித்துள்ள அவர், விண்வெளித்துறை இதுவரை இல்லாத அளவிற்கு மாற்றங்களை கண்டுள்ளதாக குறிப்பிட்டார்.

செயற்கைக் கோள்களை இணைக்கும் திட்டத்தை இஸ்ரோ வெற்றிகரமாக நிறைவேற்றியதை அவர் சுட்டிக்காட்டினார்.

இதன்மூலம், நமது தொழில்நுட்ப சாதனையை தற்போது உலகம் அறிந்திருப்பதாகவும் அமைச்சர் தெரிவித்தார்.

>>>>>><<<<<<<<

இந்தியா – மலேசியா இடையேயான பாதுகாப்பு ஒத்துழைப்புக் குழுக் கூட்டம் கோலாலம்பூரில் இன்று நடைபெற்றது.

பாதுகாப்புத்துறை செயலர் திரு. ராஜேஷ்குமார் சிங் மற்றும் அந்நாட்டு பாதுகாப்புத்துறை செயலர் தலைமையில் இக்கூட்டம் நடைபெற்றது.

இருநாடுகளுக்கு இடையேயான ராணுவ ஒத்துழைப்பில் ஏற்பட்டுள்ள முன்னேற்றம் குறித்து பரஸ்பரம் இக்கூட்டத்தில் மகிழ்ச்சி தெரிவிக்கப்பட்டது.

பாதுகாப்பு ஒத்துழைப்பை மேலும் வலுப்படுத்துவது என்றும் இக்கூட்டத்தில் தீர்மானிக்கப்பட்டது.

>>>>>><<<<<<<<

குஜராத் சட்டப்பேரவையின் பட்ஜெட் கூட்டத்தொடர் அம்மாநில ஆளுநர் திரு. **Acharya Devvrat** உரையுடன் இன்று தொடங்கியது.

ஏழை, மகளிர், விவசாயிகள் மேம்பாட்டிற்கு குஜராத் மாநில அரசு முக்கியத்துவம் அளித்துள்ளதாக அவர் தமது உரையில் குறிப்பிட்டார்.

கூட்டமைப்பு வசதிகளை மேம்படுத்துவதற்கும், புதிய வேலைவாய்ப்புகளை உருவாக்குவதற்கும், பழங்குடியினர் மேம்பாட்டிற்கும், வேளாண்துறையின் வளர்ச்சிக்கும் குஜராத் மாநில அரசு மேற்கொண்டுவரும் நடவடிக்கைகளை ஆளுநர் பட்டியலிட்டார்.

குஜராத் அரசின் வரும் நிதியாண்டிற்கான பட்ஜெட் நாளை தாக்கல் செய்யப்படுகிறது.

இந்த கூட்டத் தொடர் அடுத்த மாதம் 28ஆம் தேதி வரை நடைபெறவுள்ளதாக எமது செய்தியாளர் தெரிவிக்கிறார்.

>>>>>>><<<<<<<<

இனி மகா கும்பமேளா குறித்த செய்திகள் . . . .

(சுவுண்ட் டைட் - Song - 8 நொடிகள்)

உத்தரபிரதேசத்தின் பிரயாக்ராஜில் நடைபெற்று வரும் உலகின் மிகப் பெரிய ஆன்மிக திருவிழாவான மகாகும்பமேளாவில், புனித நீராடுவோரின் எண்ணிக்கை அதிகரித்த வண்ணம் உள்ளது.

மத்திய அமைச்சர்கள் திருமதி. நிர்மலா சீதாராமன், திரு. ராம்மோகன் நாயுடு ஆகியோர் இன்று கும்பமேளாவில் பங்கேற்று புனித நீராடினர்.

பின்னர் செய்தியாளர்களிடம் பேசிய திரு. ராம்மோகன் நாயுடு, பக்தர்களின் வசதிக்காக பிரயாக்ராஜ் முனையம் விரிவாக்கம் செய்யப்பட்டிருப்பதாக தெரிவித்தார்.

நாடுமுழுவதும் 17 இடங்களிலிருந்து பிரயாக்ராஜிற்கு விமானங்கள் இயக்கப்படுவதாக அவர் கூறினார்.

பயணிகளை கையாளும் திறனும் பிரயாக்ராஜில் அதிகரிக்கப்பட்டுள்ளதாக அவர் தெரிவித்தார்.

பக்தர்களின் தேவையை கருத்தில் கொண்டு கூடுதல் விமானங்கள் இயக்கப்படுவதாகவும் அவர் கூறினார்.

(சுவுண்ட் டைட் - Song - 8 நொடிகள்)

>>>>>>><<<<<<<<

ஜம்மு காஷ்மீரில் இளையோருக்கு நவீன திறன் பயிற்சிகளை வழங்குவதற்கென ஒருங்கிணைந்த திட்டம் வகுக்கப்பட்டுள்ளதாக துணை முதலமைச்சர் திரு. சுரேந்தர் சௌத்ரி கூறியுள்ளார்.

ஜம்முவில் உள்ள மகளிர் கல்வி நிறுவனத்தில் மாணவிகளுடன் கலந்துரையாடுகையில் அவர் இவ்வாறு கூறினார்.

வேலைவாய்ப்புகளை உருவாக்கும் நோக்கில் இந்த திட்டம் வகுக்கப்பட்டுள்ளதாக அவர் தெரிவித்தார்.

இதனை இளையோர் முழுமையாக பயன்படுத்திக் கொள்ள வேண்டும் என்றும் திரு. சுரேந்திர சௌத்ரி கேட்டுக் கொண்டார்.

>>>>>><<<<<<<<

கர்நாடகாவில் தேர்தல் நேரத்தில் அளித்த வாக்குறுதிகளை நிறைவேற்ற காங்கிரஸ் அரசு தவறிவிட்டதாக அம்மாநில பிஜேபி தலைவர் திரு. விஜயேந்திரா கூறியுள்ளார்.

செய்த நிறுவனத்திற்கு அளித்த பேட்டியில் இதனை தெரிவித்த அவர், வாக்குறுதிகள் குறித்து பெரிய அளவில் விளம்பரம் செய்த காங்கிரஸ் தற்போது அதனை நிறைவேற்றவில்லை என்றார்.

இதன் காரணமாக ஏழை மக்கள் பாதிப்படைந்துள்ளதாகவும் அவர் தெரிவித்தார்.

கிலோ ஒன்றுக்கு 22 ரூபாய் என்ற விலையில் கர்நாடகாவிற்கு அரிசி வழங்க மத்திய அரசு தயாராக இருந்த நிலையிலும், அதனை ஏற்க அம்மாநில அரசு முன்வரவில்லை என்று அவர் குற்றம் சாட்டினார்.

குறைந்த விலையில் அரிசியை வாங்க முடியாத நிலையில் கர்நாடக அரசின் நிதி நிலைமை உள்ளதாகவும் திரு. விஜயேந்திரா குறை கூறினார்.

>>>>>><<<<<<<<

தமிழகத்தில் விளையாட்டுத் துறையின் வளர்ச்சிக்கு கூடுதல் முக்கியத்துவம் அளிக்கப்பட்டுள்ளதாக துணை முதலமைச்சர் திரு. உதயநிதி ஸ்டாலின் கூறியுள்ளார்.

உதராகாண்டில் நடைபெற்ற தேசிய விளையாட்டு போட்டிகளில் பதக்கம் வென்ற தமிழகத்தைச் சேர்ந்தவர்களுக்கு, சென்னையில் நடைபெற்ற பாராட்டு விழாவில் கலந்து கொண்டு அவர் பேசினார்.

தமிழகத்தின் சார்பில் 157 பேர் இதில் பங்கேற்றதாகவும், ரோஹித் பென்னட் 6 பதக்கங்களை வென்றதாகவும் திரு. உதயநிதி ஸ்டாலின் கூறினார்.

>>>>>><<<<<<<<

சென்னை அகில இந்திய வானொலியின் மாநில செய்திப்பிரிவு வழங்கும் 'செய்திச்சுடர்' நிகழ்ச்சியில், 'புத்தொழில் இந்தியா இயக்கம்' குறித்து மூத்த பத்திரிகையாளர் திரு. வெங்கடேஷ்டன் எமது நெறியாளர் சுமித்ரா ரத்னம் பங்கேற்ற நேர்காணல் இன்று இடம் பெறுகிறது.

ஒருங்கிணைந்த அலைவரிசையில் இரவு மணி 9.15-க்கு ஒலிபரப்பாகும் இந்த நிகழ்ச்சியை மாநிலத்தில் உள்ள அனைத்து வானொலி நிலையங்களும் அஞ்சல் செய்யும்.

>>>>>><<<<<<<<

புரோ ஹாக்கி லீக் போட்டியில் ஜெர்மனிக்கு எதிரான இரண்டாவது ஆட்டத்தில் இந்தியா 1-0 என்ற கோல்கணக்கில் வெற்றிபெற்றது.

புவனேஷ்வரில் இப்போட்டி தொடங்கிய 4வது நிமிடத்தில் **Gurjant Singh** கோல் அடித்தார்.

மகளிர் பிரிவில் இந்தியா - ஸ்பெயின் இடையேயான இரண்டாவது ஆட்டம் இன்னும் சற்றுநேரத்தில் தொடங்கவுள்ளது.

>>>>>><<<<<<<<

புளே சேலஞ்சர் டென்னிஸ் போட்டியில் இந்தியாவின் ராம்குமார் ராமநாதன் - சாகேத் மைனேனி இணை காலிறுதிக்கு முன்னேறியுள்ளது.

ஆடவர் இரட்டையர் பிரிவு முதல் சுற்று ஆட்டத்தில் இந்த இணை 6-0, 6-4 என்ற செட்கணக்கில் இங்கிலாந்தின் **Billy Harris**-பெல்ஜியத்தின் **Michael Geerts** இணையை வென்றது.

**Niki Kaliyanda Poonacha** - ஐம்பாபுவேயின் **Courtney John Lock** இணையும் காலிறுதிக்கு முன்னேறியுள்ளது.

>>>>>><<<<<<<<

ஆசிய கோப்பை வில்வித்தைப் போட்டியில், இந்தியா இறுதியாட்டத்திற்கு முன்னேறியுள்ளது.

பாங்காக்கில் நடைபெற்று வரும் இப்போட்டியின் ஆடவர் குழுப் பிரிவு அரையிறுதி ஆட்டத்தில் இந்தியா 234-231 என்ற புள்ளிக்கணக்கில் கஜகஸ்தானை வீழ்த்தியது.

ஆடவர் ஒற்றையர் பிரிவில் இந்தியாவின் மிஸ்ரா மூன்றாவது சுற்றுக்கு முன்னேறியுள்ளார்.

இரண்டாவது சுற்று ஆட்டத்தில் அவர், 6-0 என்ற புள்ளிகணக்கில் குவைத்தின் **Aly Alzaid**-ஐ வென்றார்.

>>>>>><<<<<<<<

சீனாவில் இன்று தொடங்கிய ஆசிய கோப்பை டேபிள் டென்னிஸ் போட்டியின் மகளிர் ஒற்றையர் பிரிவில் இந்தியாவின் ஸ்ரீஜா அருலா முதலாவது ஆட்டத்தில் வெற்றி பெற்றார்.

இப்போட்டியில் 11-7, 11-5, 11-4 என்ற செட்கணக்கில் கத்தாரின் **Aia Mohammed**-ஐ வென்றார்.

>>>>>>END<<<<<<<<